

भारतीय पत्तन अधिनियम, 2025

स्रोत: पी.आई.बी

चर्चा में क्यों?

अगस्त 2025 में संसद द्वारा पारित **भारतीय पत्तन अधिनियम, 2025** ने एक सदी पुराने **भारतीय पत्तन अधिनियम, 1908** को प्रतिस्थापित किया है। यह अधिनियम एक आधुनिक कानूनी ढाँचा प्रस्तुत करता है, जिसका उद्देश्य **एकीकृत पत्तन विकास, सहकारी संघवाद और वैश्विक प्रतिस्पर्धात्मकता** को बढ़ावा देना है।

भारतीय पत्तन अधिनियम, 2025 के प्रमुख प्रावधान क्या हैं?

- **वैधानिक निकाय:** यह अधिनियम **तटीय राज्यों** द्वारा स्थापित राज्य समुद्री बोर्डों को औपचारिक रूप से मान्यता देता है और उन्हें गैर-प्रमुख पत्तन (योजना, लाइसेंसिंग, टैरिफ और अनुपालन) का प्रबंधन करने का अधिकार देता है।
 - अधिनियम के तहत, **समुद्री राज्य विकास परिषद** को डेटा पारदर्शिता, नीति सलाह, राष्ट्रीय योजना और केंद्र-राज्य समन्वय का मार्गदर्शन करने के लिये **वैधानिक दर्जा** दिया गया था।
- **पत्तन अधिकारी:** अधिनियम सरकार द्वारा नियुक्त संरक्षक को पत्तन अधिकारी के रूप में नामित करता है, जिसके पास जहाज़ की आवाजाही, शुल्क वसूली, रोग नियंत्रण और दंड न्याय से संबंधित शक्तियाँ होती हैं।
- **विवಾದ समाधान:** अधिनियम में गैर-प्रमुख पत्तन पर विवादों को सुलझाने के लिये विवाद समाधान समितियों (DRC) की स्थापना का प्रावधान है, अपीलें उच्च न्यायालयों में की जा सकती हैं और त्वरित समाधान के लिये मध्यस्थता की अनुमति है।
- **टैरिफ विनियमन:** प्रमुख पत्तन पर टैरिफ का निर्धारण प्रमुख पत्तन **प्राधिकरण बोर्ड** या **किसी कंपनी के निदेशक मंडल द्वारा** किया जाता है, जबकि गैर-प्रमुख पत्तन पर, इन्हें **राज्य समुद्री बोर्ड या रियायतग्राही द्वारा** तय किया जाता है तथा पारदर्शिता के लिये ऑनलाइन प्रकाशन अनिवार्य है।
- **सुरक्षा एवं स्थायित्व:** यह अधिनियम सुरक्षा उल्लंघनों हेतु दंड लागू करता है, **MARPOL (जहाज़ों द्वारा समुद्री प्रदूषण की रोकथाम के लिये अंतरराष्ट्रीय सम्मेलन)** और **बैलास्ट जल प्रबंधन** जैसे वैश्विक सम्मेलनों के साथ संरेखित है, प्रदूषण नियंत्रण तथा आपदा तत्परता को अनिवार्य बनाता है एवं अनुपालन के लिये केंद्रीय ऑडिट की आवश्यकता रखता है।
- **डिजिटलीकरण और व्यापार में आसानी:** दक्षता में सुधार और भीड़भाड़ को कम करने के लिये समुद्री एकल खड़िकी और उन्नत पोत यातायात प्रणाली।

भारत में बंदरगाह

- बंदरगाह भारत की अर्थव्यवस्था के लिये महत्वपूर्ण हैं, जो मात्रा के हिसाब से लगभग **95% निर्यात और आयात (EXIM) कार्गो** तथा **मूल्य के हिसाब से 70% कार्गो का संचालन** करते हैं।
- **12 प्रमुख** (महाराष्ट्र के वधावन में 13वाँ प्रमुख बंदरगाह अभी भी विकास के चरण में है) और **200 से अधिक छोटे बंदरगाहों** के साथ, ये व्यापार, औद्योगिक विकास और संपर्क को बढ़ावा देते हैं। पछिले एक दशक में, भारतीय बंदरगाहों का वैश्विक मानकों के अनुरूप आधुनिकीकरण हुआ है, जिससे दक्षता और भारत की समुद्री स्थिति में वृद्धि हुई है।

India's Maritime Surge

A Decade of Transformation



Cargo Growth: Indian Ports handled 1,594 MMT, up from 972 MMT. (2013-14 to 2024-25).



Port Capacity: Expanded by 87%, enhancing operational efficiency and volume.



Efficiency Gains: Ship turnaround time halved to 48 hours, aligning with global standards.



Coastal Shipping: Volumes rose 118%, reflecting stronger domestic connectivity.



Inland Waterways: Cargo movement surged 7x, unlocking new logistics corridors.



Global Recognition: 9 Indian ports featured in the World Bank's Container Port Performance Index, signalling rising international competitiveness.



Source: Ministry of Ports, Shipping and Waterways

भारत के प्रमुख पत्तन (बंदरगाह)



- भारतीय पत्तन अधिनियम, 1908 के तहत परिभाषित केंद्र और राज्य सरकार के क्षेत्राधिकार के अनुसार भारत में पत्तनों/बंदरगाहों को महापत्तन/बड़े बंदरगाह (Major Ports) और गैर-महापत्तन/छोटे पत्तन/छोटे बंदरगाह (Minor Ports) के रूप में वर्गीकृत किया गया है अर्थात् महापत्तनों का स्वामित्व एवं प्रबंधन का उत्तरदायित्व केंद्र सरकार के पास होता है जबकि गैर-महापत्तनों का स्वामित्व एवं प्रबंधन का उत्तरदायित्व राज्य सरकारों के पास होता है।
- महापत्तन प्राधिकरण अधिनियम, 2021 भारत में महापत्तनों के नियमन, संचालन एवं नियोजन का प्रावधान करता है और इन बंदरगाहों को अधिक स्वायत्तता प्रदान करता है। इसने महापत्तन न्यास अधिनियम, 1963 का स्थान लिया है।
- कार्यात्मक महापत्तनों की वर्तमान संख्या 12 है। 13वाँ महापत्तन वधावन बंदरगाह, महाराष्ट्र (निर्माणाधीन) है।

UPSC सविलि सेवा परीक्षा, वगित वर्ष के प्रश्न (PYQ)

????????

प्रश्न. भारत द्वारा चाबहार बंदरगाह विकसित करने का क्या महत्त्व है?(2017)

- (a) अफ्रीकी देशों से भारत के व्यापार में अपार वृद्धि होगी।
- (b) तेल-उत्पादक अरब देशों से भारत के संबंध सुदृढ़ होंगे।
- (c) अफगानिस्तान और मध्य एशिया में पहुँच के लिये भारत को पाकिस्तान पर निर्भर नहीं होना पड़ेगा।
- (d) पाकिस्तान, इराक और भारत के बीच गैस पाइपलाइन का संस्थापन सुकर बनाएगा और उसकी सुरक्षा करेगा।

उत्तर: (c)

PDF Refernece URL: <https://www.drishtiias.com/hindi/printpdf/indian-ports-act-2025>

